



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງອຸດສາຫະກຳ ແລະ ການຄ້າ

ເລກທີ...1424/ອຄ.

ນະຄອນຫຼວງວຽງຈັນ, ວັນທີ...12...ສິງຫາ 2016

**ຂໍ້ຕົກລົງ**

**ວ່າດ້ວຍລະບຽບ ການຕິດຕາມ ກວດກາ ໂຄງການລົງທຶນຂອງລັດ  
ເລີ່ມແຕ່ຫົວທີ ຂອງຂະແໜງອຸດສາຫະກຳ ແລະ ການຄ້າ**

- ອີງຕາມ ດຳລັດຂອງນາຍົກລັດຖະມົນຕີ ສະບັບເລກທີ 522/ນຍ, ລົງວັນທີ 23 ທັນວາ 2011 ວ່າດ້ວຍ ການຈັດຕັ້ງ ແລະ ການເຄື່ອນໄຫວຂອງກະຊວງອຸດສາຫະກຳ ແລະ ການຄ້າ.
- ອີງຕາມ ດຳລັດຂອງລັດຖະບານ ສະບັບເລກທີ 01/ລບ, ລົງວັນທີ 06 ມັງກອນ 2015 ວ່າດ້ວຍການຕິດຕາມ ກວດກາໂຄງການລົງທຶນຂອງລັດ ເລີ່ມແຕ່ຫົວທີ.
- ອີງຕາມ ບົດແນະນຳ ຂອງອົງການກວດກາລັດຖະບານ ສະບັບເລກທີ 46/ອກລ, ລົງວັນທີ 04 ມີນາ 2015 ວ່າດ້ວຍ ການຈັດຕັ້ງປະຕິບັດ ດຳລັດ ສະບັບເລກທີ 01/ລບ.

**ລັດຖະມົນຕີ ກະຊວງອຸດສາຫະກຳ ແລະ ການຄ້າ ອອກຂໍ້ຕົກລົງ**

**ໝວດທີ 1**

**ບົດບັນຍັດທົ່ວໄປ**

**ມາດຕາ 1 ຈຸດປະສົງ**

ຂໍ້ຕົກລົງສະບັບນີ້ກຳນົດຫຼັກການ, ລະບຽບການ, ມາດຕະການ ແລະ ວິທີດຳເນີນການຕິດຕາມກວດກາ ໂຄງການລົງທຶນຂອງລັດ ເລີ່ມແຕ່ຫົວທີ ຢູ່ໃນຂະແໜງອຸດສາຫະກຳ ແລະ ການຄ້າ ເພື່ອປ້ອງກັນການລະເມີດກົດ ໝາຍລະບຽບການ ແລະ ພິດຕິກຳອື່ນໆ ທີ່ເປັນການສໍ້ລາດບັງຫຼວງ ແນໃສ່ເຮັດໃຫ້ໂຄງການລົງທຶນຂອງລັດຢູ່ໃນຂະ ແໜງອຸດສາຫະກຳແລະ ການຄ້າ ໄດ້ຮັບການປະຕິບັດດ້ວຍຄວາມໂປ່ງໃສ, ປະຢັດ ແລະ ມີປະສິດທິຜົນສູງ.

**ມາດຕາ 2 ການຕິດຕາມ ກວດກາ ໂຄງການລົງທຶນຂອງລັດ ເລີ່ມແຕ່ຫົວທີ ຂອງຂະແໜງອຸດສາຫະກຳ ແລະ ການຄ້າ**

ການຕິດຕາມ ກວດກາ ໂຄງການລົງທຶນຂອງລັດ ເລີ່ມແຕ່ຫົວທີ ແມ່ນການຕິດຕາມ ກວດກາເປັນປົກກະຕິຕໍ່ ຜູ້ປະຕິບັດໂຄງການ ເພື່ອໃຫ້ຮູ້ ແລະ ກຳໄດ້ສະພາບຂໍ້ມູນໃນການຈັດຕັ້ງປະຕິບັດໂຄງການລົງທຶນຂອງລັດນັບແຕ່ເລີ່ມ ຕົ້ນປະຕິບັດໂຄງການເປັນຕົ້ນໄປ ຊຶ່ງໂຄງການລົງທຶນຂອງລັດຢູ່ໃນຂະແໜງອຸດສາຫະກຳ ແລະ ການຄ້າທີ່ຈະຕ້ອງ ຕິດຕາມ ກວດກາ ເລີ່ມແຕ່ຫົວທີ ແມ່ນໂຄງການລົງທຶນຂອງລັດທຸກປະເພດທີ່ນຳໃຊ້ງົບປະມານຂອງລັດ, ທຶນສົມທົບ, ທຶນຊ່ວຍເຫຼືອລ້າ ແລະ ທຶນກູ້ຢືມ ຈາກພາຍໃນ ແລະ ຕ່າງປະເທດ ໂດຍມີການເລືອກເຝັນ ແລະ ມີຈຸດສຸມ.

**ມາດຕາ 3 ການອະທິບາຍຄຳສັບ**

ຄຳສັບທີ່ນຳໃຊ້ ໃນຂໍ້ຕົກລົງສະບັບນີ້ ມີຄວາມໝາຍດັ່ງນີ້:

1. ຜູ້ປະຕິບັດໂຄງການໝາຍເຖິງ ເຈົ້າຂອງໂຄງການ, ຄະນະຮັບຜິດຊອບໂຄງການ, ຜູ້ຄຸ້ມຄອງ ແລະ ນຳໃຊ້ໂຄງການ, ບໍລິສັດທີ່ປຶກສາໂຄງການ ແລະ ຜູ້ຮັບເໝົາໂຄງການ.
2. ຄະນະຕິດຕາມ ກວດກາ ໝາຍເຖິງ ພະນັກງານທີ່ເຮັດວຽກງານກວດກາລັດ ສັງກັດຢູ່ຂະແໜງອຸດສາຫະກຳ ແລະ ການຄ້າ ແລະ ມາຈາກພາກສ່ວນທີ່ກ່ຽວຂ້ອງແຕ່ລະຂັ້ນ ທີ່ຖືກແຕ່ງຕັ້ງມອບໝາຍໃຫ້ປະຕິບັດໜ້າທີ່ຕິດຕາມ ກວດກາ ການປະຕິບັດໂຄງການລົງທຶນຂອງລັດ.

**ມາດຕາ 4 ຂອບເຂດການນຳໃຊ້**

ຂໍ້ຕົກລົງສະບັບນີ້ ນຳໃຊ້ສຳລັບບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ປະຕິບັດວຽກງານຕິດຕາມ ກວດກາ ແລະ ການຈັດຕັ້ງປະຕິບັດໂຄງການລົງທຶນຂອງລັດ ໃນຂະແໜງອຸດສາຫະກຳ ແລະ ການຄ້າ.

**ໝວດທີ 2  
ຂັ້ນຕອນ ແລະ ວິທີຕິດຕາມກວດກາ**

**ມາດຕາ 5 ຂັ້ນຕອນ**

ການຕິດຕາມ ກວດກາ ໄດ້ດຳເນີນຕາມສາມຂັ້ນຕອນດັ່ງນີ້:

**ກ. ຂັ້ນຕອນການກະກຽມ**

1. ລັດຖະມົນຕີກະຊວງເປັນຜູ້ແຕ່ງຕັ້ງຄະນະຕິດຕາມ ກວດກາ ໂດຍມີປະທານກວດກາກະຊວງເປັນຜູ້ຊີ້ນຳ ແລະ ມີພະນັກງານວິຊາການທີ່ມາຈາກກົມກວດກາ ແລະ ມາຈາກບັນດາກົມກອງຂະແໜງທີ່ກ່ຽວຂ້ອງ ເພື່ອດຳເນີນການຕິດຕາມ ກວດກາໂຄງການລົງທຶນຂອງລັດທີ່ຂຶ້ນກັບການຄຸ້ມຄອງໂດຍກົງຂອງຂະແໜງອຸດສາຫະກຳ ແລະ ການຄ້າ.
2. ປະສານສົມທົບກັບຂະແໜງການທີ່ກ່ຽວຂ້ອງ ແຈ້ງຂໍ້ຕົກລົງ ວ່າດ້ວຍການໃຫ້ຕິດຕາມ ກວດກາໂຄງການ, ເກັບກຳຂໍ້ມູນ, ເອກະສານຕ່າງໆ ກ່ຽວກັບໂຄງການທີ່ເປັນເປົ້າໝາຍຕິດຕາມ ກວດກາ, ລົງເລິກເກັບກຳສະພາບການຢູ່ພື້ນທີ່ດຳເນີນໂຄງການ, ຄົ້ນຄວ້າກຳແໜ້ນລະບຽບ, ກົດໝາຍ ແລະ ເອກະສານສຳຄັນອື່ນໆ ເພື່ອສ້າງເປັນແຜນການດຳເນີນງານໃນການຕິດຕາມ ກວດກາໂຄງການ.
3. ສ້າງແຜນການເຄື່ອນໄຫວຕິດຕາມ ກວດກາ, ອອກລະບຽບການສະເພາະສຳລັບຄະນະຕິດຕາມ ກວດກາຈັດຕັ້ງ ແລະ ແນະນຳພະນັກງານ ທີ່ຖືກແຕ່ງຕັ້ງໄປຕິດຕາມ ກວດກາ ໃຫ້ກຳແໜ້ນຈຸດປະສົງ, ລະດັບຄາດໝາຍເນື້ອໃນຂອງການຕິດຕາມກວດກາ ແລະ ກຳແໜ້ນລະບຽບຂອງຄະນະຕິດຕາມ ກວດກາ ພ້ອມທັງແບ່ງໜ້າທີ່ຄວາມຮັບຜິດຊອບໃຫ້ແຕ່ລະຄົນຢ່າງລະອຽດຈະແຈ້ງ.

4. ກະກຽມງົບປະມານ, ພາຫະນະ, ອຸປະກອນຮັບໃຊ້ວິຊາສະເພາະສຳລັບການເຄື່ອນໄຫວວຽກງານຕິດຕາມກວດກາ.

**ຂ. ການດຳເນີນການກວດກາ**

1. ຫົວໜ້າຄະນະກຳມະການກວດກາ ແຈ້ງແຜນ ລົງຕິດຕາມກວດກາໃຫ້ເຈົ້າຂອງໂຄງການ, ຄະນະຮັບ

ຜິດຊອບໂຄງການ, ບໍລິສັດທີ່ປຶກສາ, ຜູ້ຮັບເໝົາໂຄງການຮັບຊາບ, ປຶກສາຫາລື ເພື່ອຄວາມເປັນເອກະພາບ ແລະ ສ້າງເງື່ອນໄຂອໍານວຍຄວາມສະດວກໃຫ້ຄະນະຕິດຕາມ ກວດກາ ໄດ້ເຄື່ອນໄຫວປະຕິບັດໜ້າທີ່ຕາມແຜນການທີ່ວາງໄວ້.

2. ດໍາເນີນການກວດກາ ຕາມແຜນເປັນຕົ້ນ: ສະເໜີໃຫ້ຜູ້ປະຕິບັດໂຄງການ ລາຍງານເປັນລາຍລັກອັກສອນ ແລະ ຮັບຟັງການລາຍງານເພີ່ມເຕີມ ໂດຍມີການເຈາະຈີ້ມຊັກຖາມ, ບັນທຶກການລາຍງານ, ການມອບ-ຮັບເອກະສານ, ລົງສໍາພາດ, ຮັບຟັງການລາຍງານຂອງກຳມະກອນ, ຊ່ຽວຊານ ປະຈໍາໂຄງການ, ອົງການປົກຄອງທ້ອງຖິ່ນ ທີ່ໂຄງການຕັ້ງຢູ່ ແລະ ຄອບຄົວປະຊາຊົນ ຜູ້ທີ່ໄດ້ຮັບຜົນກະທົບຈາກໂຄງການ.

3. ເຂົ້າຮ່ວມຮັບຟັງ ແລະ ຕິດຕາມການແນະນໍາການປະມຸນ, ການດໍາເນີນການປະມຸນ, ການຕົກລົງຮັບຮອງເອົາຜູ້ຊະນະການປະມຸນ ຂອງຄະນະຮັບຜິດຊອບໂຄງການ ຫຼື ເຈົ້າຂອງໂຄງການ.

4. ກວດກາເອກະສານໂຄງການເຊັ່ນ: ມາດຕະຖານເຕັກນິກ, ຊະນິດ, ຄຸນນະພາບ, ຫົວໜ່ວຍລາຄາໃນການຈັດຊື້ຜາຫະນະ, ອຸປະກອນ, ວັດສະດຸກໍ່ສ້າງ ແລະ ຫົວໜ່ວຍລາຄາອື່ນໆ ຂອງການກໍ່ສ້າງ.

5. ພ້ອມກັບເຈົ້າຂອງໂຄງການ ແລະ ຜູ້ປະຕິບັດໂຄງການລົງຕິດຕາມ ກວດກາບັນດາກິດຈະການ ຫຼື ໜ້າວຽກຢູ່ພາກສະໜາມໂຄງການຕາມແຕ່ລະໄລຍະ.

6. ເຊີນຜູ້ປະຕິບັດໂຄງການ ມາລາຍງານ, ອະທິບາຍ, ຊີ້ແຈງບັນຫາທີ່ຍັງບໍ່ທັນຈະແຈ້ງ.

#### ຄ. ການສະຫຼຸບຜົນການຕິດຕາມ ກວດກາ

1. ສັງລວມບັນດາເອກະສານ, ຂໍ້ມູນ, ຫຼັກຖານ, ບົດບັນທຶກການລາຍງານ, ບົດບັນທຶກການກວດກາໜ້າວຽກຕ່າງໆ.

2. ຕີລາຄາໄຈ້ແຍກໃຫ້ເຫັນດ້ານດີ, ດ້ານອ່ອນ, ຂໍ້ຄົງຄ້າງຂອງຜູ້ປະຕິບັດໂຄງການ, ບັນດາໜ້າວຽກຂອງໂຄງການ ແລະ ສະເໜີວິທີແກ້ໄຂ.

3. ຜ່ານບົດສະຫຼຸບພາຍໃນຄະນະຕິດຕາມ ກວດກາ ເພື່ອເປັນເອກະພາບ ແລ້ວສົ່ງບົດສະຫຼຸບດັ່ງກ່າວໃຫ້ຜູ້ປະຕິບັດໂຄງການ ຫຼື ເປົ້າໝາຍທີ່ໄດ້ຕິດຕາມ ກວດກາ ມີຄໍາເຫັນຢັ້ງຢືນ, ຈາກນັ້ນຄະນະຕິດຕາມ ກວດກາ, ຜູ້ປະຕິບັດໂຄງການ ແລະ ການຈັດຕັ້ງຂັ້ນເທິງຂອງເປົ້າໝາຍຕິດຕາມ ກວດກາລົງລາຍເຊັນຢັ້ງຢືນຜົນຂອງການຕິດຕາມກວດກາແລ້ວຈຶ່ງສົ່ງບົດສະຫຼຸບລາຍງານໃຫ້ຜູ້ອອກຂໍ້ຕົກລົງຕິດຕາມ ກວດກາໂຄງການ ເພື່ອພິຈາລະນາ ແລະ ໃຫ້ທິດຊີ້ນໍາໃນການແກ້ໄຂຜົນຂອງການຕິດຕາມກວດກາ ໃຫ້ທັນກຳນົດເວລາ.

#### ມາດຕາ 6 ວິທີການຕິດຕາມ ກວດກາ

ວິທີການຕິດຕາມ ກວດກາ ໃຫ້ປະຕິບັດດັ່ງນີ້:

1. ນັບແຕ່ໄລຍະເລີ່ມຕົ້ນໂຄງການ ຄະນະຕິດຕາມ ກວດກາ ຕ້ອງໃກ້ຊິດຕິດແທດກັບເຈົ້າຂອງໂຄງການ, ຄະນະຮັບຜິດຊອບໂຄງການ, ບໍລິສັດທີ່ປຶກສາໂຄງການ, ຜູ້ຮັບເໝົາໂຄງການ ແລະ ປະຊາຊົນໃນບໍລິເວນທີ່ໂຄງການຕັ້ງຢູ່ ເພື່ອໃຫ້ຮູ້ ແລະ ກໍາໄດ້ສະພາບການ, ຂໍ້ມູນ, ເອກະສານຕ່າງໆ ກ່ຽວກັບໂຄງການ.

2. ລົງຕິດຕາມ ກວດກາ ຢູ່ສະຖານທີ່ດໍາເນີນໂຄງການເປັນແຕ່ລະໄລຍະ.

3. ເຂົ້າຮ່ວມປຶກສາຫາລື ແລະ ສະເໜີຄໍາເຫັນຕໍ່ຜູ້ປະຕິບັດໂຄງການ ກ່ຽວກັບບັນຫາທີ່ເຫັນວ່າຈະສົ່ງຜົນກະທົບທາງລົບເປັນຕົ້ນ: ການປະຕິບັດໂຄງການບໍ່ຖືກຕາມ ການສໍາຫຼວດ-ອອກແບບ, ຕາມສັນຍາ, ຕາມມາດຕະຖານເຕັກນິກທີ່ໄດ້ກຳນົດໄວ້.

4. ຮ່ວມກັບເຈົ້າຂອງໂຄງການ, ຜູ້ຮັບເໝົາໂຄງການກວດກາກ່ອນການມອບ-ຮັບ.

**ໝວດທີ 3**  
**ອົງການຮັບຜິດຊອບການຕິດຕາມ ກວດກາ**

ມາດຕາ 7 ອົງການຮັບຜິດຊອບການຕິດຕາມ ກວດກາ

ອົງການຮັບຜິດຊອບ ການຕິດຕາມ ກວດກາ ໂຄງການລົງທຶນຂອງລັດ ເລີ່ມແຕ່ຫົວທີ ຂອງຂະແໜງອຸດສາຫະກຳ ແລະ ການຄ້າ ປະກອບດ້ວຍ:

1. ປະທານຄະນະກວດກາ ຂອງກະຊວງອຸດສາຫະກຳ ແລະ ການຄ້າ.
2. ກົມກວດກາຂອງກະຊວງອຸດສາຫະກຳ ແລະ ການຄ້າ.
3. ຂະແໜງກວດກາຂອງພະແນກອຸດສາຫະກຳ ແລະ ການຄ້າແຂວງ, ນະຄອນຫຼວງ.
4. ຫ້ອງການອຸດສາຫະກຳ ແລະ ການຄ້າເມືອງ.

**ໝວດທີ 4**  
**ໜ້າທີ່ ແລະ ຂອບເຂດສິດ**  
**ຂອງອົງການຮັບຜິດຊອບ, ຄະນະ ຕິດຕາມ ກວດກາ**

ມາດຕາ 8 ໜ້າທີ່ ຂອງອົງການຮັບຜິດຊອບຕິດຕາມ ກວດກາ

ໃນການຕິດຕາມ ກວດກາ ໂຄງການລົງທຶນຂອງລັດ ເລີ່ມແຕ່ຫົວທີ ຢູ່ຂະແໜງອຸດສາຫະກຳ ແລະ ການຄ້າ ໄດ້ແບ່ງໜ້າທີ່ຄວາມຮັບຜິດຊອບ ດັ່ງນີ້:

1. ປະທານ ຄະນະກວດກາ ຂອງກະຊວງ ຮັບຜິດຊອບວຽກງານ ຕິດຕາມ ກວດກາໂຄງການລົງທຶນຂອງລັດທຸກປະເພດທີ່ ຂຶ້ນກັບການຄຸ້ມຄອງໂດຍກົງຂອງກະຊວງອຸດສາຫະກຳ ແລະ ການຄ້າ. ພ້ອມກັນນັ້ນ, ກໍ່ເຂົ້າຮ່ວມ ຕິດຕາມ ກວດກາ ການລົງທຶນຂອງລັດ ທີ່ຂຶ້ນກັບການຄຸ້ມຄອງ ຂອງບັນດາກົມກອງອ້ອມຂ້າງ ກະຊວງ ແລະ ຫ້ອງຖິ່ນ ຂອງຂະແໜງອຸດສາຫະກຳ ແລະ ການຄ້າ ຕາມການມອບໝາຍ ຂອງລັດຖະມົນຕີ.
2. ກົມກວດກາ ຮັບຜິດຊອບວຽກງານຕິດຕາມ ກວດກາ ໂຄງການລົງທຶນຂອງລັດ ທຸກປະເພດທີ່ຂຶ້ນກັບການຄຸ້ມຄອງໂດຍກົງຂອງບັນດາກົມກອງອ້ອມຂ້າງກະຊວງອຸດສາຫະກຳ ແລະ ການຄ້າ ແລະ ເຂົ້າຮ່ວມຕິດຕາມ ກວດກາໂຄງການລົງທຶນຂອງລັດ ຂອງຂະແໜງອຸດສາຫະກຳ ແລະ ການຄ້າ ຢູ່ຫ້ອງຖິ່ນ ຕາມການມອບໝາຍຂອງລັດຖະມົນຕີ, ຮອງລັດຖະມົນຕີ, ປະທານກວດກາ.
3. ຂະແໜງກວດກາຂອງພະແນກອຸດສາຫະກຳ ແລະ ການຄ້າແຂວງ, ນະຄອນຫຼວງ ຮັບຜິດຊອບວຽກງານຕິດຕາມ ກວດກາ ໂຄງການລົງທຶນຂອງລັດ ທຸກປະເພດ ທີ່ຂຶ້ນກັບພະແນກການຂອງຕົນ ແລະ ເຂົ້າຮ່ວມຕິດຕາມ ກວດກາໂຄງການລົງທຶນຂອງລັດ ຕາມການມອບໝາຍຂອງຫົວໜ້າພະແນກການຂອງຕົນ.
4. ຫ້ອງການອຸດສາຫະກຳ ແລະ ການຄ້າເມືອງ ຮັບຜິດຊອບວຽກງານຕິດຕາມ ກວດກາ ໂຄງການລົງທຶນຂອງລັດທຸກປະເພດທີ່ຂຶ້ນກັບການຄຸ້ມຄອງໂດຍກົງຂອງເມືອງ ແລະ ເຂົ້າຮ່ວມຕິດຕາມ ກວດກາ ໂຄງການລົງທຶນຂອງລັດຕາມການມອບໝາຍຂອງຫົວໜ້າພະແນກອຸດສາຫະກຳ ແລະ ການຄ້າແຂວງ ແລະ ເຈົ້າເມືອງ.

ມາດຕາ 9 ສິດ ແລະ ຂອບເຂດຂອງອົງການຮັບຜິດຊອບຕິດຕາມ ກວດກາ

ອົງການຮັບຜິດຊອບ ຕິດຕາມ ກວດກາ ຂອງຂະແໜງອຸດສາຫະກຳ ແລະ ການຄ້າ ມີສິດ ແລະ ຂອບເຂດ ດັ່ງນີ້:

1. ຄົ້ນຄ້ວາ, ເຊື່ອມຊຶມ, ກຳແໜ້ນທິດທາງແຜນຜັດທະນາເສດຖະກິດ-ສັງຄົມ, ບັນດາກົດໝາຍ ແລະ ລະບຽບການກ່ຽວກັບການລົງທຶນຂອງລັດ, ປະຕິບັດໃຫ້ຖືກຕ້ອງຕາມກົດໝາຍ ແລະ ລະບຽບການຢ່າງເຂັ້ມງວດ.
2. ຕົກລົງ ຫຼື ສະເໜີຂັ້ນເທິງຖັດຕົນ ຝ່າຍລະນາຕົກລົງດຳເນີນການຕິດຕາມ ກວດກາ ໂຄງການລົງທຶນຂອງລັດ ທີ່ຢູ່ໃນຂອບເຂດຄວາມຮັບຜິດຊອບຂອງຕົນ ຕາມແຜນປົກກະຕິ ແລະ ຝ່າຍລະນາຕົກລົງແຕ່ງຕັ້ງຄະນະຕິດຕາມ ກວດກາ ເພື່ອດຳເນີນການກວດກາໃນເມື່ອມີ ການຮ້ອງຟ້ອງ, ການສະເໜີ, ການລາຍງານ ແລະ ມີປະກົດການລະເມີດກົດໝາຍ ແລະ ລະບຽບການ.
3. ຕິດຕາມ ກວດກາ ໂຄງການລົງທຶນຂອງລັດ ຕາມທີ່ໄດ້ກຳນົດໄວ້ໃນກົດໝາຍ ແລະ ການມອບໝາຍຂອງຂັ້ນເທິງ.
4. ອົງການຮັບຜິດຊອບການຕິດຕາມ ກວດກາ ຂັ້ນເທິງໃຫ້ການແນະນຳຊຸກຍູ້ຕໍ່ຂັ້ນລຸ່ມໃນການປະຕິບັດກວດກາ ໂຄງການລົງທຶນຂອງລັດແບບປົກກະຕິ ແລະ ເຂົ້າຮ່ວມກວດກາໂຄງການໃດໜຶ່ງຕາມການຕົກລົງຂອງຂັ້ນເທິງ.
5. ພົວພັນ, ປະສານສົມທົບກັບພາກສ່ວນທີ່ກ່ຽວຂ້ອງ ລວມທັງບັນດາອົງການຈັດຕັ້ງພັກ-ລັດ, ອົງການຈັດຕັ້ງມະຫາຊົນ, ສັມວນຊົນ ແລະ ປະຊາຊົນ ເພື່ອເຄື່ອນໄຫວວຽກງານຕິດຕາມ ກວດກາໂຄງການລົງທຶນຂອງລັດ.
6. ເຊີນຜູ້ປະຕິບັດໂຄງການ ແລະ ຂະແໜງການທີ່ກ່ຽວຂ້ອງມາລາຍງານ, ຊີ້ແຈງ ແລະ ສະໜອງຂໍ້ມູນທີ່ເປັນຫຼັກຖານກ່ຽວກັບໂຄງການຢູ່ໃນເປົ້າໝາຍຕິດຕາມ ກວດກາ.
7. ຈັດກອງປະຊຸມປຶກສາຫາລືກັບຜູ້ປະຕິບັດໂຄງການ ເພື່ອຄວາມເປັນເອກະພາບໃນການປັບປຸງແກ້ໄຂບັນຫາຕ່າງໆ ທີ່ເຫັນວ່າເປັນການລະເມີດກົດໝາຍ, ລະບຽບການ.
8. ສະເໜີໃຫ້ການຈັດຕັ້ງຂັ້ນເທິງທີ່ກ່ຽວຂ້ອງ ຝ່າຍລະນາປັບປຸງແກ້ໄຂກົດຈະການ ຫຼື ໜ້າວຽກໃດໜຶ່ງຂອງໂຄງການທີ່ເຫັນວ່າມີຄວາມຈຳເປັນ.
9. ສະເໜີຂັ້ນເທິງທີ່ກ່ຽວຂ້ອງຝ່າຍລະນາ ໂຈະ ຫຼື ຍົກເລີກ ໜ້າວຽກໃດໜຶ່ງ ຫຼື ທັງໝົດ ໂຄງການລົງທຶນຂອງລັດ ທີ່ບໍ່ມີປະສິດທິຜົນ, ບໍ່ຖືກມາດຕະຖານເຕັກນິກ, ແຕະຕ້ອງເຖິງຄວາມສະຫງົບປອດໄພ, ຄວາມເປັນລະບຽບຮຽບຮ້ອຍຂອງສັງຄົມ, ຄວາມໝັ້ນຄົງຂອງຊາດ, ມີຜົນກະທົບຕໍ່ສະພາບແວດລ້ອມທຳມະຊາດ, ສ້າງຜົນເສຍຫາຍອັນໃຫຍ່ຫຼວງຕໍ່ສິດ ແລະ ຜົນປະໂຫຍດຂອງຊາດ, ລວມໝູ່ ແລະ ຜົນປະໂຫຍດອັນຊອບທຳຂອງປະຊາຊົນ ແລະ ສັງຄົມ ຢ່າງຮ້າຍແຮງ.
10. ສະຫຼຸບ, ລາຍງານຜົນການຕິດຕາມ ກວດກາ ແລະ ຂໍຄຳເຫັນຊີ້ນຳຈາກຂັ້ນເທິງຂອງຕົນ ເພື່ອຝ່າຍລະນາແກ້ໄຂຜົນການຕິດຕາມ ກວດກາ ພ້ອມທັງຕິດຕາມການແກ້ໄຂຜົນການກວດກາ ຂອງຂະແໜງການທີ່ກ່ຽວຂ້ອງ.
11. ນຳໃຊ້ສິດ ແລະ ໜ້າທີ່ອື່ນໆ ຕາມທີ່ໄດ້ກຳນົດໄວ້ໃນກົດໝາຍ, ລະບຽບການ ແລະ ຕາມການມອບໝາຍຂອງການຈັດຕັ້ງຂັ້ນເທິງ.

**ມາດຕາ 10 ໜ້າທີ່ ແລະ ຂອບເຂດສິດຂອງຄະນະຕິດຕາມກວດກາ**

ຄະນະຕິດຕາມ ກວດກາ ໂຄງການລົງທຶນຂອງລັດ ເລີ່ມແຕ່ຫົວທີ ຂອງຂະແໜງອຸດສາຫະກຳ ແລະ ການຄ້າມີໜ້າທີ່ ແລະ ຂອບເຂດສິດ ດັ່ງນີ້:

1. ແຈ້ງຂໍ້ຕົກລົງ, ແຜນການຕິດຕາມ ກວດກາໃຫ້ຜູ້ຖືກກວດກາຊາບ ແລະ ມີການປຶກສາຫາລືກັບຜູ້ປະຕິບັດໂຄງການ.

2. ດຳເນີນການຕິດຕາມ ກວດກາ ໂຄງການລົງທຶນຂອງລັດ ຕາມການຕົກລົງມອບໝາຍຂອງການຈັດຕັ້ງ ປະຕິບັດໜ້າທີ່ ຕາມຂັ້ນຕອນ ທີ່ໄດ້ກຳນົດໄວ້ໃນແຜນການດຳເນີນງານ, ເຄົາລົບ ແລະ ປະຕິບັດໃຫ້ຖືກຕ້ອງຕາມ ລະບຽບກົດໝາຍ.

3. ສະເໜີໃຫ້ຜູ້ປະຕິບັດໂຄງການ, ອົງການຈັດຕັ້ງ ແລະ ບຸກຄົນທີ່ກ່ຽວຂ້ອງ ລາຍງານສະພາບການ, ສະ ໜອງຂໍ້ມູນ, ເອກະສານຕ່າງໆ ແລະ ຕອບຄຳຖາມ ເຈາະຈີ້ມ ກ່ຽວກັບການຕິດຕາມ ກວດກາໂຄງການ.

4. ປະສານສົມທົບກັບຜູ້ປະຕິບັດໂຄງການ ລົງຕິດຕາມ ກວດກາໂດຍກົງຕໍ່ໜ້າວຽກໃດໜຶ່ງຂອງໂຄງການ ທີ່ເຫັນວ່າມີຄວາມສຳຄັນ ແລະ ຈຳເປັນ.

5. ສະເໜີໃຫ້ອົງການຈັດຕັ້ງ ແລະ ບຸກຄົນທີ່ກ່ຽວຂ້ອງທັງການຈັດຕັ້ງ ແລະ ບຸກຄົນຢູ່ຮາກຖານບ່ອນໂຄງ ການຕັ້ງຢູ່ ລາຍງານສະພາບການ ແລະ ສະໜອງຂໍ້ມູນ, ຂ່າວສານ ແລະ ເອກະສານຕ່າງໆ ທີ່ພົວພັນກັບການປະຕິບັດ ໂຄງການ.

6. ເຂົ້າຮ່ວມກອງປະຊຸມກັບເຈົ້າຂອງໂຄງການ ຫຼື ຜູ້ປະຕິບັດໂຄງການ ທີ່ຈັດຂຶ້ນແຕ່ລະຄັ້ງ.

7. ສະເໜີໃຫ້ຜູ້ປະຕິບັດໂຄງການ, ອຳນາດການປົກຄອງທ້ອງຖິ່ນ ອຳນວຍຄວາມສະດວກໃນເມື່ອລົງ ປະຕິບັດໜ້າທີ່ຢູ່ພື້ນທີ່ຕ່າງໆບ່ອນໂຄງການຕັ້ງຢູ່ເພື່ອດຳເນີນການຕິດຕາມ ກວດກາໂຄງການຢ່າງໃກ້ສິດ ແລະ ເປັນ ປົກກະຕິ.

8. ສະຫຼຸບລາຍງານຜົນຂອງການຕິດຕາມ ກວດກາໃຫ້ຂັ້ນເທິງຂອງຕົນເປັນປົກກະຕິເພື່ອມີທິດຊີ້ນຳ ແລະ ພິຈາລະນາແກ້ໄຂໃຫ້ທັນເວລາ, ພ້ອມທັງສືບຕໍ່ຕິດຕາມການຈັດຕັ້ງປະຕິບັດຜົນຂອງການແກ້ໄຂດັ່ງກ່າວ.

9. ນຳໃຊ້ສິດ ແລະ ປະຕິບັດໜ້າທີ່ອື່ນໆຕາມທີ່ໄດ້ກຳນົດໄວ້ໃນກົດໝາຍ, ລະບຽບການ ແລະ ຕາມການ ມອບໝາຍຂອງການຈັດຕັ້ງຂັ້ນເທິງ.

#### ມາດຕາ 11 ມາດຖານເງື່ອນໄຂຂອງພະນັກງານ

ພະນັກງານທີ່ປະກອບເຂົ້າເປັນຄະນະຕິດຕາມ ກວດກາ ໂຄງການລົງທຶນຂອງລັດ ເລີ່ມແຕ່ຫົວທີ່ ຢູ່ໃນຂະ ແໜງອຸດສາຫະກຳ ແລະ ການຄ້າ ຕ້ອງມີມາດຖານ ແລະ ເງື່ອນໄຂຕົ້ນຕໍລຸ່ມນີ້:

1. ມີຄວາມຈິງຮັກຝັກດີ ກຳແໜ້ນຕໍ່ແນວທາງນະໂຍບາຍຂອງຝັກ, ກຳແໜ້ນແນວທາງນະໂຍບາຍຂອງ ລັດ, ກົດໝາຍຂອງລັດ ມີທັດສະນະຫຼັກໜັ້ນການເມືອງໜັກແໜ້ນ ແລະ ມີຄຸນສົມບັດສິນທຳປະຕິວັດ.

2. ເປັນພະນັກງານສັງກັດລັດ ທີ່ມີຄວາມຮູ້-ຄວາມສາມາດ ຢູ່ໃນລະດັບອັນແນ່ນອນ ແລະ ມີປະສົບການ ໃນການຕິດຕາມ ກວດກາ ໂຄງການຕ່າງໆ ຂອງລັດ ຫຼື ເຄີຍເຮັດວຽກງານກວດກາມາກ່ອນ.

3. ມີຄວາມຮັບຜິດຊອບສູງ, ບໍລິສຸດ-ສັດຊື່, ໂປ່ງໃສ, ມີຄວາມຍຸຕິທຳ, ຮັກສາຄວາມລັບ ແລະ ເປັນ ແບບຢ່າງທີ່ດີ ໃນການປະຕິບັດກົດໝາຍ, ລະບຽບການຕ່າງໆໄດ້ດີ.

### ໝວດທີ 5

#### ສິດ ແລະ ພັນທະຂອງຜູ້ຈັດຕັ້ງປະຕິບັດໂຄງການ

#### ມາດຕາ 12 ສິດ ຂອງຜູ້ປະຕິບັດໂຄງການ

ຜູ້ປະຕິບັດໂຄງການລົງທຶນຂອງລັດ ມີສິດ ດັ່ງນີ້:

1. ສະເໜີໃຫ້ຄະນະຕິດຕາມ ກວດກາ ແຈ້ງຂໍ້ຕົກລົງ ແລະ ແຜນການກ່ຽວກັບການຕິດຕາມ ກວດກາ ໂຄງ ການໃຫ້ຕົນຊາບ.

2. ອະທິບາຍ, ຊີ້ແຈງບັນຫາ ທີ່ພົວພັນເຖິງເນື້ອໃນ ຂອງການຕິດຕາມ ກວດກາ.

3. ເຂົ້າຮ່ວມການຕິດຕາມ ກວດກາ ແລະ ເຂົ້າຮ່ວມກອງປະຊຸມປຶກສາຫາລື ເພື່ອຄົ້ນຄ້ວາຜົນລະນາຜົນ ການຕິດຕາມ ກວດກາ ແລະ ການແກ້ໄຂບັນຫາທີ່ເຫັນວ່າເປັນການລະເມີດ.

4. ປະກອບຄໍາເຫັນຕໍ່ບົດສະຫຼຸບຜົນຂອງການຕິດຕາມ ກວດກາ ແລະ ສະເໜີໃຫ້ຄະນະຕິດຕາມ ກວດ ກາຜົນລະນາປັບປຸງແກ້ໄຂ ບົດສະຫຼຸບຜົນການຕິດຕາມ ກວດກາ ຖ້າຫາກເຫັນວ່າບໍ່ຖືກຕ້ອງ, ບໍ່ຊັດເຈນ ແລະ ບໍ່ ຖືກກັບຄວາມເປັນຈິງ.

5. ລາຍງານຕໍ່ການຈັດຕັ້ງຂັ້ນເທິງທີ່ກ່ຽວຂ້ອງກ່ຽວກັບການປະພຶດ, ການປະຕິບັດໜ້າທີ່ ທີ່ບໍ່ຖືກຕ້ອງ ຂອງຄະນະຕິດຕາມ ກວດກາ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

6. ສະເໜີ-ຮ້ອງຟ້ອງ ຕາມລະບຽບການ ກົດໝາຍ ຈາກການຕິດຕາມ ກວດກາທີ່ບໍ່ຖືກຕ້ອງ.

7. ນຳໃຊ້ສິດອື່ນໆ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

### ມາດຕາ 13 ຜົນທະຂອງຜູ້ປະຕິບັດໂຄງການ

ຜູ້ປະຕິບັດໂຄງການລົງທຶນຂອງລັດ ຢູ່ຂະແໜງອຸດສາຫະກຳ ແລະ ການຄ້າ ມີຜົນທະ ດັ່ງນີ້:

1. ປະຕິບັດຕາມຂໍ້ຕົກລົງກ່ຽວກັບການຕິດຕາມ ກວດກາ, ສະໜອງຂໍ້ມູນ, ຫຼັກຖານ, ເອກະສານຢ່າງ ຄົບຖ້ວນ, ຊັດເຈນ ແລະ ທັນເວລາຕາມການສະເໜີຂອງຄະນະຕິດຕາມ ກວດກາ, ຮັບຜິດຊອບຕໍ່ໜ້າກົດໝາຍ ກ່ຽວກັບຂໍ້ມູນທີ່ຕົນໄດ້ສະໜອງໃຫ້.

2. ໃຫ້ຄວາມຮ່ວມມື ແລະ ສ້າງເງື່ອນໄຂ, ອຳນວຍຄວາມສະດວກ ໃຫ້ແກ່ຄະນະຕິດຕາມ ກວດກາໄດ້ ເຄື່ອນໄຫວເປັນປົກກະຕິຢ່າງໃກ້ຊິດຂອງໂຄງການ.

3. ປະຕິບັດຕາມການສະເໜີ, ການຕົກລົງກ່ຽວກັບການແກ້ໄຂຜົນຂອງການກວດກາຂອງຄະນະຕິດຕາມ ກວດກາ ແລະ ການຈັດຕັ້ງທີ່ກ່ຽວຂ້ອງ.

4. ພາຍຫຼັງການປັບປຸງ, ແກ້ໄຂຜົນຂອງການກວດກາແລ້ວຕ້ອງລາຍງານໃຫ້ຄະນະຕິດຕາມກວດກາ ແລະ ການຈັດຕັ້ງທີ່ກ່ຽວຂ້ອງ.

5. ປະຕິບັດຜົນທະອື່ນໆ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

## ໝວດທີ 6

### ຂໍ້ຫ້າມ

### ມາດຕາ 14 ຂໍ້ຫ້າມສໍາລັບພະນັກງານ ຕິດຕາມ ກວດກາ

ຫ້າມພະນັກງານຕິດຕາມ ກວດກາ ມີພຶດຕິກຳ ດັ່ງນີ້:

1. ປະຕິບັດໜ້າທີ່, ຄວາມຮັບຜິດຊອບໃນການຕິດຕາມ ກວດກາ ເກີນຂອບເຂດສິດທີ່ໄດ້ກຳນົດໄວ້ໃນຂໍ້ ຕົກລົງ ຫຼື ລະເມີດກົດໝາຍ, ລະບຽບການກ່ຽວກັບວຽກງານກວດກາ.

2. ສວຍໃຊ້ໜ້າທີ່ຕໍາແໜ່ງ, ສິດອຳນາດ ເພື່ອຫາຜົນປະໂຫຍດໃຫ້ຕົນເອງ, ຍາດຜີ້ນ້ອງ ແລະ ພັກພວກ.

3. ບັງຂັບ, ນາບຊຸ່ ຜູ້ປະຕິບັດໂຄງການ.

4. ຝົວຜັນ, ສົມຮູ້ຮ່ວມຄິດ ແລະ ວາງແຜນການຮ່ວມກັບຜູ້ປະຕິບັດໂຄງການ ເພື່ອກັດແປງ, ປອມແປງ, ປ່ຽນແປງ, ເຊື່ອງອຳ, ປົກປິດການກະທຳຜິດ ຫຼື ບັນຫາໃດໜຶ່ງຂອງໂຄງການ ເພື່ອມີຜົນຮ່ວມກັນ.

5. ມີພຶດຕິກຳອື່ນໆ ທີ່ເປັນການລະເມີດກົດໝາຍ ແລະ ລະບຽບການ.

### ມາດຕາ 15 ຂໍ້ຫ້າມ ສໍາລັບຜູ້ປະຕິບັດໂຄງການລົງທຶນຂອງລັດ

ຫ້າມຜູ້ປະຕິບັດໂຄງການລົງທຶນຂອງລັດ ມີພຶດຕິກຳ ດັ່ງນີ້:

1. ສະແດງພຶດຕິກຳທີ່ເປັນການຂັດຂວາງການຕິດຕາມ ກວດກາ.
2. ສະໜອງຂໍ້ມູນ, ຫຼືກຖານ ທາງດ້ານເອກະສານກ່ຽວກັບໂຄງການທີ່ບໍ່ຖືກຕ້ອງກັບຄວາມຈິງ.
3. ດັດແປງສັນຍາຮັບເໝົາ, ດັດແປງແບບ ແລະ ມາດຕະຖານເຕັກນິກ, ເພີ່ມ ຫຼື ຫຼຸດບໍລິມາດໜ້າວຽກ, ເພີ່ມມູນຄ່າຂອງໂຄງການ ໂດຍບໍ່ໄດ້ຮັບການອະນຸຍາດຈາກການຈັດຕັ້ງທີ່ກ່ຽວຂ້ອງທີ່ມີສິດຕິກຳລົງ.
4. ທວງເອົາ, ໃຫ້ ຫຼື ຮັບສິນບິນ ເພື່ອຫາຜົນປະໂຫຍດສ່ວນຕົວ.
5. ຂໍ້ທ້າມອື່ນໆ ທີ່ກຳນົດໄວ້ໃນມາດຕາ 62, 63, 64 ແລະ 65 ຂອງກົດໝາຍ ວ່າດ້ວຍການລົງທຶນຂອງລັດ ສະບັບ ເລກທີ 08/ສພຊ, ລົງວັນທີ 26 ພະຈິກ 2009.
6. ມີພຶດຕິກຳອື່ນໆ ທີ່ເປັນການລະເມີດລະບຽບ, ກົດໝາຍ.

## ໝວດທີ 7

### ການຝ່າຈາລະນາແກ້ໄຂຜົນຂອງການຕິດຕາມ ກວດກາ

#### ມາດຕາ 16 ຄະນະທີ່ມີສິດແກ້ໄຂຜົນຂອງການຕິດຕາມ ກວດກາ

ຄະນະທີ່ມີສິດແກ້ໄຂຜົນຂອງການຕິດຕາມ ກວດກາ ໂຄງການລົງທຶນຂອງລັດ ເລີ່ມແຕ່ຫົວທີ ຢູ່ຂະແໜງອຸດສາຫະກຳ ແລະ ການຄ້າ ແມ່ນການຈັດຕັ້ງທີ່ອອກຂໍ້ຕົກລົງໃຫ້ດຳເນີນການຕິດຕາມ ກວດກາໂຄງການລົງທຶນຂອງລັດແຕ່ລະຂັ້ນ.

#### ມາດຕາ 17 ການຝ່າຈາລະນາແກ້ໄຂຜົນຂອງການຕິດຕາມ ກວດກາ

ຜົນການຕິດຕາມ ກວດກາຫາກພົບເຫັນການປະຕິບັດບໍ່ຖືກຕ້ອງ ໃຫ້ຄະນະທີ່ມີສິດຄົ້ນຄວ້າຝ່າຈາລະນາແກ້ໄຂ ແລະ ມີການຊີ້ນຳ ພາຍໃນສິບຫ້າວັນ (15 ວັນ), ນັບແຕ່ໄດ້ຮັບບົດສະຫຼຸບຜົນຂອງການຕິດຕາມ ກວດກາ ເປັນຕົ້ນໄປ. ພາຍຫຼັງການຕົກລົງແລ້ວ ຕ້ອງແຈ້ງໃຫ້ຜູ້ປະຕິບັດໂຄງການ ຊຳສຸດບໍ່ເກີນເຈັດວັນ (7 ວັນ) ເພື່ອດຳເນີນການແກ້ໄຂຜົນຂອງການຕິດຕາມ ກວດກາ ໃຫ້ຖືກຕ້ອງ, ເຂັ້ມງວດ ແລະ ທັນການ.

#### ມາດຕາ 18 ການແກ້ໄຂຜົນຂອງການຕິດຕາມ ກວດກາ

ການແກ້ໄຂຜົນ ຂອງການຕິດຕາມ ກວດກາ ໃຫ້ປະຕິບັດ ດັ່ງນີ້:

1. ເມື່ອເຫັນວ່າການຈັດຕັ້ງປະຕິບັດໂຄງການຂອດໃດ ຫຼື ວຽກໃດໜຶ່ງຫາກດຳເນີນບໍ່ຖືກຕ້ອງຕາມລະບຽບການ ແລະ ກົດໝາຍ ການລົງທຶນຂອງລັດ, ສະເໜີໃຫ້ຜູ້ປະຕິບັດໂຄງການ ດັດແປງແກ້ໄຂແຕ່ຫົວທີໃຫ້ຖືກຕ້ອງແລ້ວຈຶ່ງຈັດຕັ້ງປະຕິບັດໂຄງການ.
2. ຕະຫຼອດໄລຍະຈັດຕັ້ງປະຕິບັດໂຄງການ ຜູ້ປະຕິບັດໂຄງການ ຫາກດຳເນີນໄປບໍ່ຖືກຕ້ອງຕາມສັນຍາຮັບເໝົາໂຄງການ ຈະແມ່ນກໍລະນີໃດກໍຕາມ ລວມທັງການດັດແປງເອກະສານຕ່າງໆ ທີ່ກ່ຽວຂ້ອງກັບໂຄງການ ການສວຍໃຊ້ໜ້າທີ່ຕໍາແໜ່ງ ແລະ ອື່ນໆ. ລ້ວນແຕ່ຕ້ອງດຳເນີນການ ຕິດຕາມກວດກາລົງເລິກ ຫຼື ເກັບກຳຂໍ້ມູນລະອຽດ, ແລ້ວນຳສະເໜີຄະນະທີ່ມີສິດ ດຳເນີນແກ້ໄຂຕາມລະບຽບ, ກົດໝາຍ ຢ່າງເຂັ້ມງວດ.
3. ການລົງທຶນຂອງລັດ ທີ່ເຫັນວ່າປະສິດທິຜົນບໍ່ສູງ ຫຼື ມີຜົນກະທົບຕໍ່ສິ່ງແວດລ້ອມທຳມະຊາດ ແລະ ສັງຄົມຮ້າຍແຮງ, ແຕະຕ້ອງປຸງຊະນິຍະສະຖານ, ວັດຖຸບູຮານ, ແຕະຕ້ອງເຖິງການປ້ອງກັນຊາດ-ປ້ອງກັນຄວາມສະຫງົບ, ມີຄວາມສຽງຕໍ່ການປົກປ້ອງຜົນປະໂຫຍດລວມຂອງຊາດ, ລວມໝູ່ ແລະ ຂອງປະຊາຊົນ. ອົງການຮັບຜິດຊອບ ຫຼື ຄະນະຕິດຕາມ ກວດກາຕ້ອງສະຫຼຸບສັງລວມລາຍງານ ແລະ ສະເໜີຕໍ່ຂັ້ນເທິງ ຫຼື ອົງການທີ່ກ່ຽວຂ້ອງຝ່າຈາລະນາແກ້ໄຂຕາມສະພາບຄວາມເປັນຈິງ ບົນພື້ນຖານລະບຽບ-ກົດໝາຍ.
4. ອົງການຮັບຜິດຊອບ ຫຼື ຄະນະຕິດຕາມ ກວດກາ ສະເໜີໃຫ້ຜູ້ປະຕິບັດໂຄງການ ດັດແປງແກ້ໄຂບັນຫາຕ່າງໆ ທີ່ເຫັນວ່າຂັດຕໍ່ກົດໝາຍ ແລະ ລະບຽບການ, ບໍ່ຖືກຕ້ອງຕາມສັນຍາຂອງໂຄງການ ຜູ້ປະຕິບັດໂຄງການ

ຫາກບໍ່ປະຕິບັດຕາມ: ຄັ້ງທຳອິດ; ຈະຖືກຕັກເຕືອນ, ຄັ້ງທີສອງ; ຈະໃຫ້ໂຈະການດຳເນີນກິດຈະການຊົ່ວຄາວ ແລະ ຄັ້ງທີສາມ; ສະເໜີຍົກເລີກ ຫຼື ຢຸດເຊົາ ໂຄງການ ແລະ ດຳເນີນຕາມກົດໝາຍ.

## ໝວດທີ 8

### ນະໂຍບາຍຕໍ່ຜູ້ມີຜົນງານ ແລະ ມາດຕະການຕໍ່ຜູ້ລະເມີດ

#### ມາດຕາ 19 ນະໂຍບາຍຕໍ່ຜູ້ມີຜົນງານ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ມີຜົນງານດີເດັ່ນໃນການປະກອບສ່ວນ ຈັດຕັ້ງປະຕິບັດວຽກງານ ຕິດຕາມ ກວດກາ ໂຄງການລົງທຶນຂອງລັດ ເລີ່ມແຕ່ຫົວທີ ໃນຂະແໜງການອຸດສາຫະກຳ ແລະ ການຄ້າ ຈະໄດ້ ຮັບການຍ້ອງຍໍ ຫຼື ນະໂຍບາຍອື່ນໆ ຕາມຄວາມເໝາະສົມ.

#### ມາດຕາ 20 ມາດຕະການຕໍ່ຜູ້ລະເມີດ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ລະເມີດຂໍ້ຕົກລົງສະບັບນີ້ ຈະຖືກຕັກເຕືອນ, ສຶກສາອົບຮົມ, ປະຕິບັດວິໄນ, ປັບໃໝ, ໃຊ້ແທນຄວາມເສຍຫາຍທາງແຜ່ງ ຫຼື ລົງໂທດທາງອາຍາ ຕາມແຕ່ລະກໍລະນີ

## ໝວດທີ 9

### ບົດບັນຍັດສຸດທ້າຍ

#### ມາດຕາ 21 ການຈັດຕັ້ງປະຕິບັດ

ມອບໃຫ້ກົມກວດກາ ເປັນເຈົ້າການ ໂດຍປະສານສົມທົບກັບພາກສ່ວນທີ່ກ່ຽວຂ້ອງ ໃນການຈັດຕັ້ງປະຕິບັດ ຂໍ້ຕົກລົງສະບັບນີ້ ຢ່າງມີປະສິດທິຜົນ.

ງົບປະມານການເຄື່ອນໄຫວວຽກງານຂອງຄະນະທີ່ຖືກແຕ່ງຕັ້ງລົງຕິດຕາມ ກວດກາ ໂຄງການລົງທຶນຂອງ ລັດ ເລີ່ມແຕ່ຫົວທີ ຢູ່ຂະແໜງອຸດສາຫະກຳ ແລະ ການຄ້າ ແມ່ນໃຫ້ນຳໃຊ້ງົບປະມານທີ່ຂຶ້ນໄວ້ຂອງໂຄງການ ຕາມ ລະບຽບການທີ່ກະຊວງການເງິນ ແລະ ກະຊວງແຜນການ ແລະ ການລົງທຶນປະກາດໃຊ້ໃນແຕ່ລະໄລຍະ.

#### ມາດຕາ 22 ຜົນສັກສິດ

ຂໍ້ຕົກລົງສະບັບນີ້ ມີຜົນສັກສິດ ພາຍຫຼັງລົງລາຍເຊັນ ແລະ ໄດ້ຝຶມລົງຈົດໝາຍເຫດ ທາງລັດຖະການ ສືບທຳວັນ (15 ວັນ) ເປັນຕົ້ນໄປ.

ຜູ້

ລັດຖະມົນຕີ



ບ ເຂັມມະນີ ພິນເສນາ